

# Na'e Liliu 'a e Tohi 'a Molomoná 'Aki 'a e Me'afaoaki mo e Mālohi 'o e 'Otuá

Na'e fakahoko 'e 'Ema Sāmita, 'a ia na'e tokoni kia Siosefa Sāmita ko ha sikalaibe 'i he'ene liliu e Tohi 'a Molomoná, 'a e fakamatala ko 'eni 'i ha faka'eke'eke mo hono fohá, Siosefa Sāmita ko e Ill, 'i ha māhina 'e tolu kimu'a pea mālōlō. 'I hō'o lau e fakamatala ko 'eni, kumi 'a e fakamo'oni na'e tui 'a 'Ema ne liliu e Tohi 'a Molomoná 'aki 'a e me'afaoaki mo e mālohi 'o e 'Otuá.



“Na'e 'ikai mā'u 'e [Siosefa Sāmita] ha 'ū la'uipepa pe ko ha tohi ke lau mei ai ['i he'ene fakahoko e liliú]. . . .

“Kapau na'e 'i ai ha'ane me'a pehē, he 'ikai ke ne lava 'o fufuu'i ia meiate au. . . .

“Na'e 'ikai ke lava 'a Siosefa Sāmita . . . 'o tohinima pe tala kae tohi ha tohi 'oku 'uhinga mo fakalea lelei; tuku kehe ange hono tala kae tohi 'o e Tohi 'a Molomoná Pea neongo ne u kau 'i he ngaahi me'a ne hokó, . . . ka 'oku faka'ofa kiate au, he ko ha 'me'a lahi mo faka'ofa,' ia ki ha taha pē. . . .

“Ko e 'eku tuí ko e Tohi 'a Molomoná ko e mo'oni fakalangi ia—'oku 'ikai ha'aku toe veiveiua ki ai. 'Oku ou fiamālie 'i he 'ikai lava 'e ha tangata 'o liliu 'a e tohi kapau ne 'ikai ke ue'i fakalaumālie ia; he ko e taimi [ne u hoko] ai ko e sikalaibe [a Siosefa], 'e lau mai [e Siosefa] 'i ha ngaahi houa lahi 'a e ngaahi me'a ke u hiki; pea 'i he'ene foki mai hili ha'ane ma'ume'atokoni, pe hili ha mālōlō, te ne toe kamata pē mei he me'a ko ia ne ngata a'i, 'o 'ikai toe vakai ki he tohi pe toe lau ange hano konga kiate ia. Ko ha me'a 'eni na'a ne angamaheni ke fai. Ne mei ngali ange ia mo ha tangata na'e ako ke ne fai 'eni; pea, ko hono fai 'eni 'e ha taha ta'e'ilo mo ta'eako hangē ko iá, ne matu'aki ta'emalava pē ia” (Emma Smith, 'i he “Last Testimony of Sister Emma,” *Saints' Herald*, Oct. 1, 1879, 289–90; vakai foki, “Book of Mormon Translation,” Gospel Topics, topics.lds.org).

- Ko e hā ha ngaahi fo'i lea pe kupu'i lea mei he fakamatala 'a 'Emá 'okú ne poupou'i e fakamo'oni 'a Siosefa Sāmita na'e liliu e Tohi 'a Molomoná 'aki 'a e me'afaoaki mo e mālohi 'o e 'Otuá?
- 'Oku takiekina fēfē 'e he 'ilo na'e liliu e Tohi 'a Molomoná 'aki 'a e me'afaoaki mo e mālohi 'o e 'Otuá, 'a e anga 'etau vakai mo ako e tohi?
- Ko e hā ha founa kuó ke 'ilo ai na'e liliu e Tohi 'a Molomoná 'aki 'a e me'afaoaki mo e mālohi 'o e 'Otuá?

